༄༅། །དབང་བཤད་མདོར་བསྡུས་པ་གཅིག་པ་བཞུགས་སོ།། ན་མོ་མཉྫུ་ཤཱི་ནཱ་ཐཱ་ཡ། འདཾར་ཨང་དག་པརས་ 
རྫོགས་པའེ་སངས་རྒྱས་རྣམས་ཀྱིས། སེམས་ཅན་སོ་སོའི་ཁམས་དང་བསམ་པ་དང་། བག་ལ་ཉལ་ལ་ 
དགོངས་ནས་དམ་པའི་ཆོས་ཀྱི་རྣམ་པར་བཞག་པ་བསམ་གྱིས་མི་ཁྱབ་པར་གསུངས་པ་ཐམས་ཅད་རིགས་ 
སུ་བསྡུས་ན། ཐེག་པ་དམན་པ་དང་། ཐེག་པ་ཆེན་པོ་གཉིས་སམ། ཕ་རོལ་ཏུ་ཕྱིན་པ་དང་། གསང་སྔགས་ཀྱི་ 
ཐེག་པ་རྣམ་པ་གཉེས་སུ་འདུས་པ་ལས། འདིར་སྔགས་ཀྱི་ཐེག་པ་ཡིན་ལ། དེ་ལ་ཡང་སློབ་དཔོན་སངས་ 
རྒྱས་གསང་བས་རྒྱུད་སྡེ ་གསུམ་དུ་བཞག་པ་དང་། སློབ་དཔོན་འཕགས་པ་ཀླུ་སྒྲབ་ཡབ་སྲས་ཀྱི་རྒྱུད་སྡེ་ 
ལྔར་བཤད་པ་དང་། འཁོར་ལོ་བདེ་མཆོག་གསང་མཐའ་ལྟར་བཤད་པའི་སྐབས་སུ་རྒྱུད་སྡེ་དྲུག་ཏུ་བཞག་པ་ 
སོགས་བཤད་ཚུལ་མང་ན་ཡང་། ཀྱེ་རྡོ་རྗེའི་བཤད་རྒྱད་ཐུན་མོང་མ་ཡིན་པ། རྡོ་རྗེ་གུར་ལས། དམན་པ་ 
རྣམས་ལ་བྱ་བའི་རྒྱད། །བྱ་མིན་རྣལ་འབྱོར་དེ་ལྟག་ལ། །སེམས་ཅན་མཆོག་ལ་རྣལ་འབྱོར་ཆེ། རྣལ་འབྱོར་ 
བླ་མེད་དེ་ལྟག་ལ། ཞེས་གསུངས་པའི་རྗེས་འབྲངས་ནས། རྗེ་བཙུན་ས་སྐྱ་པ་ཡབ་སྲས་རྣམས་གསང་སྔགས་ 
མཐའ་དག་རྒྱུད་སྡེ་བཞིར་འདུས་པར་བཞེད་པས། བྱ་བའི་རྒྱུད། སྦྱོད་པའི་རྒྱུད། རྣལ་འབྱོར་གྱི་རྒྱུད། རྣལ་ 
འབྱོར་བླ་ན་མེད་པ་བཞི་ཡིན་ཞིང་། བྱ་སྤྱོད་གཉིས་ལ། འཇིག་རྟེན་ལས་འདས་པའི་རིགས་དང་འཇིག་རྟེན་ 
པའི་རྒྱུད་གཉིས། དང་པོ་ལ་དེ་བཞིན་གཤེགས་པའི་རིགས། རྡོ་རྗེའི་རིགས། པདྨའི་རིགས་གསུམ་དུ་འདུས། 
རྣལ་འབྱོར་རྒྱུད་ལ། ཅྭ་རྒྱུད། བཤད་རྒྱུད། ཆ་མཐུན་པའི་རྒྱུད་གསུམ། །རྣལ་འབྱོར་བླ་མེད་ལ་ཐབས་རྒྱུད། 
ཤེས་རབ་རྒྱད། གཉིས་སུ་མེད་པའི་རྒྱད་གསུམ་ལས། ཐབས་རྒྱུད་ལ། འདོད་ཚགས་ཅན་གཙོ་བོར་འདུལ་ 
བ་གསང་བ་འདུས་པའི་སྐོར། ཞེ་སྡང་ཅན་འདུལ་བ་གཤིན་རྗེ་གཤེད་སྐོར། གཏི་མུག་ཅན་འདུལ་བ་རྣམ་སྣང་ 
སྒྱུ་འཕྲུལ་དྲ་བའི་སྐོར་གསུམ་དུ་འདུས་པ་ཡིན་ལ། ཤེས་རབ་ཀྱི་རྒྱད་ལ་རིགས་ལྔ་དང་། རྡོ་རྗེ་འཆང་གི སེ 
རིགས་ཏེ་སྒོ་དྲུག་ཏུ་འདུས། འདིར་གཉིས་སུ་མེད་པའི་རྒྱུད་བཅོམ་ལྡན་འདས་ཀྱེ་རྡོ་རྡེ་རྩ་བའི་རྒྱུད་བརྟག་པ་ 
གཉིས་པ། ཐུན་མོང་མ་ཡིན་བའི་བཤད་རྒྱུད་རྡོ་རྗེ་གུར། ཐུན་མོང་གི་བཤད་རྒྱུད་སམྱུ་ཊི་རྣམས་ལས་ 
མཆོག་སྒྲུབ་པའི་དཀྱིལ་འཁོར་བརྒྱ་ཐམ་པ་གསུངས་པ་ལས། གཙོ་བོར་གྱུར་པ་སྙིང་པོ་ཀྱེ་རྡོ་རྗེའེ་དཀྱིལ་ 


འཁོར་དུ་དབང་བསྐུར་བ་ལ་ཡང་། བརྒྱད་པའི་བཀའ་སྲོལ་ཌོཝྦི་བའི་ལུགས་དང་། མཚོ་སྐྱེས་རྡོ་རྗེའི་ལུགས། 
ནག་པོ་དམ་ཚིག་རྡོ་རྗེའེ་ལུགས། ཐུན་མོང་མ་ཡིན་པ་མན་ངག་ལུགས་བཞི་ལས་འདིར་ཕྱི་མ་ལྟར་གྱི་དབང་ 
བསྐུར་བ་བསྒྲབ་པ་ལ། རྒྱས་པར་བྱེད་ན། དབང་གི་མངོན་པར་རྟོགས་པ་བདུན་ནམ། བརྒྱད་ཀ་ཚང་བ་ 
དགོས་ལ། མདོར་བསྡུས་ན་སྟ་གོན་དང་། དངོས་གཞིའི་ཆོ་ག་གཉིས་ལས། དང་པོ་ལ། སའི་ལྷ་མོ་སྟ་གོན། 
ལྷ་སྟ་གོན། བུམ་པ་སྟ་གོན། སློབ་མ་སྟ་གོན་བཞི་ལས། དང་པོ་གསུམ་སློབ་དཔོན་ཁོ་ནས་སྒྲབ་ཆོག་པས་ 
སྔོན་དུ་སོང་ནས། སློབ་མ་སྟ་གོན་ལ་ཆོས་བཅུ་བཞེ་ལས། དང་པོ་ནི་སོགས་རིགས་པས་བརྟགས་ལ་ 
བྱའོ། །རྡོ་རྗེ་ཕུར་པའི་དབང་བྱེད་ན། ཡང་གསང་སྔགས་རྙིང་མའི་ལུགས་ལྟར་ན་པ་རོལ་ཏུ་ཕྱིན་པའི་ཐེག་པ་ 
ལ། ཉན་ཐོས། རང་སངས་རྒྱས། ཐེག་པ་ཆེན་པོ་དང་གསུམ། གསང་སྔགས་ལ་ཕྱི་རྒྱད་སྡེ་དང་། ནང་གི་ 
རྒྱུད་སྡེ་གཉིས་ལས། དང་པོ་ལ་ཀྲི་ཡ། ཨུ་པ། ཡོ་ག་གསུམ། ནང་གི་རྒྱུད་ལ་མ་ཧཱ་ཡོ་ག་ཐབས་ཀྱི་རྒྱུད། ཨཿ 
ནུ་ཡོ་ག་ཤེས་རབ་ཀྱི་ རྒྱད། ཨ་ཏི་ཡོ་ག་གཉིས་སུ་མེད་པའི་ རྒྱད་གསུམ་ལས། འདིར་རྗེས་སུ་རྣལ་འབྱོར་མ་ 
རྒྱད་ལ་སྒོ་དྲུག་ཏུ་གནས་པ་ལས། ཕྲིན་ལས་ཀྱི་རིགས་ཕུར་བུ་རྩ་བའི་རྒྱད་རྡོ་རྗེ་ཁྲོས་པ་བི་ཏོ་ཏ་མ་ལ་འབུམ་ 
སྡེའི་རྒྱུད་དམ། རིག་པ་མཆོག་གི་རྒྱུད་ཀྱིརྡོ་རྗེ་རིགས་ཀྱི་ལེ འུ་ཟུར་དུ་ཕྱུང་བ་ལ་རྩ་བའི་དུམ་བུར་གྲགས་པ་ 
ནི་རྩ་རྒྱད་ཡིན་ལ། ཀརྨ་མཱ་ལ། ལས་ཀྱི་ཕྲེང་བ་ནི་བ ཤད་རྒྱུད་ཀྱི་ཆ་ཤས་ཙམ་ཡིན་པས་དེ་དག་ནས་བ ཤད་ 
པའི་ལམ་གྱི་སྲོལ་བསྟན་པ་སྔ་དར་ལ་ལུགས་མང་དུ་བྱང་ན་ཡང་། འདིར་སློབ་དཔོན་ཆེན་པོ་པདྨ་འབྱུང་ 
གནས་ཀྱིས་མཛད་པའེ་དཀྱིལ་འཁོར་གྱི་ཆོ་ག་རྡོ་རྗེ་ལས་རིམ་རྩ་འགྲེལ་ལས་འབྱུང་བ་བཞིན། དཔལ་ས་སྐྱ་ 
པའི་བཀའ་སྲོལ་རྣམ་པར་དག་པའེ་ཚུལ་གྱི་རྡོ་རྗེ་ཕུར་པའི་དབང་ལ། སྙོད་ལས་བྱང་ཆུབ་སྒྲུབ་པའི་དབང་། 
སྨད་ལས་དགྲ་བགེགས་སྒྲོལ་བའི་དབང་གཉེས་ལས། དང་པོ་ལ་སྦྱོར་བ། དངོས་གཞི། རྗེས་གསུམ། སྦྱོར་ 
བ་ལ་གང་ཟག་གི་མཚན་ཉིད། གནས་ཀྱི་མཚན་ཉིད། ས་ཆོག སྟ་གོན་གྱི་ཆོ་ག་དང་བཞི་ལས་སྟ་གོན་གྱི་ཆོ་ 
ག་ལ་ཐིག་གདབ་པ། ལྷ་སྟ་གོན། བུམ་པ་སྟ་གོན། སློབ་མ་སྟ་གོན་རྣམས་ལས། སའི་ལྷ་མོ་སྟ་གོན་དངོས་སུ་ 
མ་བཤད་ཀྱང་། ས་ཆོག་མ་བྱས་པའི་སར་ཁ་བསྐངས་ནས་མཛད་པས། སྟ་གོན་དང་པོ་རྣམས་སྔོན་དུ་སོང་ 


སྟེ། སློབ་མ་སྟ་གོན་ལས་ཆོས་བཅུ་གཅིག་ལས། དང་པོ་སྤྲོ་བ་བསྐྱེད་པ་ནི་སོགས་བྱ། ཀུན་རིག་གི་དབང་ 
བྱེད་ན། རྣལ་འབྱོར་སྦྱོད་དང་བྱ་དབྱེ་བས། །ཞེས་གསུངས་པས་རྣལ་འབྱོར་བླ་མེད་ཀྱི་རྒྱད་ཀྱང་། རྣལ་ 
འབྱོར་རྒྱུད་དུ་བསྡུས་ནས་བྱ་བ། སྤྱོད་པ། རྣལ་འབྱོར་གྱི་རྒྱད་གསུམ་ལས། འདིར་རྣལ་འབྱོར་རྒྱུད་ལ། མཿ 
རྒྱུད་བཤད་རྒྱུད་ཆ་མཐུན་པའི་རྒྱུད་ལས། དང་པོ་ནི་དེ་ཁོ་ན་ཉིད་འདུས་པ། གཉིས་པ་ནི་རྡོ་རྗེ་རྩེ་མོ་ལ་ 
སོགས་པ་རྣམས་ཡིན་ཞེང་། ཆ་མཐུན་པའི་རྒྱུད་ལ། ངན་སོང་སྦྱོང་རྒྱུད། གཙུག་དགུ མཚན་བརྗོད། དཔལ་ 
མཆོག་དང་པོ་རྣམས་སུ་ཡོད། འདིར་ངན་སོང་སྦྱོང་བའི་རྒྱུད་ཀྱི་བརྟག་པ་དང་པོར། ཀུན་རིག་རྩ་བའེ་དཀྱིལ་ 
འཁོར་དང་། བརྟག་པ་ཕྱི་མར་ཕྱགན་རྡོ་རེ་ཐུགས་ཀྱི་དཀྱིལ་འཁོར་ལ་སོགས་པ། དཀྱིལ་འཁོར་བཅུ་གཅིག་ 
2 ཀུན་རིག་རྩ་བའི་དཀྱིལ་འཁོར་དུ་དབང་བསྐུར་བ་ལ། བོད་དུ་ཡོ་ག་སྟོད་ལུགས་དང་། སྨད་ 
ལུགས་གཉིས་ཀྱི་དང་པོ་ནི། པདྩི་ཏ་ཇྷརྨཱ་ཕཱ་ལ་དང་། ཤདྡྷ་ཀཱ་ར་ཝརྨ་ནས། ལོ་ཆེན་རིན་ཆེན་བཟང་པོ་ལ་ 
བརྒྱད་དེ། བླ་མ་ས་སྐྱ་པའི་བར་དུ་བྱུང་བའི་དབང་བསྐུར་བ་སྒྲུབ་པ་ལ། སྟ་གོན་དང་། དངོས་གཞི་གཉིས་ 
སོགས། དབང་གི་བཤད་པ་མདོར་བསྡུས་པ་ལས་དང་པོ་པ་རྣམས་ལ་ཕན་པའི་དོན་དུ་དཔལ་ས་སྐྱ་ལོ་ཙཱ་བ་ 
འཇམ་དབྱངས་ཀུན་དགའ་བསོད་ནམས་གྲགས་པ་རྒྱལ་མཚན་དཔལ་བཟང་པོས་དཔལ་རྒྱན་གྱི་དབང་པོར་ 
བྲིས་པའོ། །བླ་མ་ཡི་དམ་སྐྱབས་གནས་དཀོན་མཆོག་གསུམ། །ཕྲིན་ལས་ཉེར་སྒྲུབ་ཆོས་བསྲུང་ནོར་ལྷའི་ 
ཚོགས། །བདེན་པའི་སྟོབས་དང་དད་པའི་ནུས་མཐུ་ཡིས། །མུར་དུ་བླ་མའི་དྲུང་དུ་མཛལ་བར་ཤོག །ཅེས་པ་ 
འདི་ཡང་ལོ་ཙཱ ་བས་མཛད།། །། 


